

قرآن کریم کی روشنی میں شہادت کی اہمیت

نازیہ عزیز

رسروچ اسکالر، شعبہ علوم اسلامی

Abstract:

The question of status of women in our society always was a very painful subject for discussion of research. Talking about women brings to mind grave injustices perpetrated upon them through history. Even in the present so-called modern times. With the 21st century first round the corner except for very few countries. We live in male dominated world women in general have been subjected to all kind of sufferings in equities, injustices oppression and harassment; they have been treated as chattels and as personal passion of men. Though more or less equal in number with men they have always remained the weaker section of society. The position of women in Muslim society in general, and in Islamic law in particular is reflected in the rules of evidence. Generally speaking Muslim jurists are relevant to rely on the testimony of women most jurists agree that the testimony of women is excluded entirely not only from

all criminal (hooded) and capital (uqubat) cases but also from claim of marriage and divorce, because those fields encompass issue dealing primarily with the human body and its status.

As for financial matters, according to a literal interpretation of Qur'an (2:282) the idea is the testimony of the males. If however there is only male witness it is permitted to replace the missing male witness by two females. The traditional retionization for the 2:1 equation is that females or forgetful and imprecise in relating details. The two female's witness reminds each other about the details of the contract thereby complimenting each other and producing a full testimony, equal to that of one men. Muslim jurists are unanimous that only women should testify about the intimate parts of female body which men are forbidden from observing.

”قرآن حکیم ایک مکمل ضابطہ حیات ہے اور انسانی معاشرے کے جملہ پہلوؤں کی تکمیل و ارتقاء کے فطری اصولوں کا ترجمان ہے۔ معاشرے میں حقیقی نظام عدل کے قیام کے لئے قرآن حکیم جہاں دیگر ضابطے اور قوانین کی طرف رہنمائی کرتا ہے وہاں قانون شہادت کو ایک ضابطہ قرار دے کر اس کی اہمیت و افادیت بیان کرتا ہے۔“ اسلام کا قانون شہادت اسکے قانون ضابطہ کا ایک اہم حصہ ہے۔ معاملات میں بعض چیزیں ثابت ہوتی ہیں اور بعض کو ثابت کرنے کے لئے دلیل کی ضرورت ہوتی ہے اور اگر لوگوں کے تمام دعوے ایسے ہی قبول کرنے والے جائیں تو عدالتوں میں بہت سے مقدمات درج ہو جائیں اور معاشرہ درہم برہم ہو کر رہ جائے ان تمام حالات سے نبر آزمہ ہونے کیلئے حق دار کی دادرسی کرنے کے لئے انصاف کے تمام حقیقی تقاضوں کو پورا کرنے کیلئے

شریعت نے ضابطہ مقرر کیا ہے۔ اور شہادت کا ضابط ان ضابطوں میں سے ایک ضابطہ ہے جو غیر
بہم چیز کو واضح صرخ اور صاف کرو دیتا ہے حق کو واضح اور غالب کر دیتا ہے۔“

یہ مقالہ اسی تناظر میں لکھا گیا۔ یہ حقیقت ہے کہ معاشرے میں سرزد ہونے والے جرم کی جنتی سخت سزا ہوگی
اتہاںی اس کیلئے شہادت کا معیار سخت ہو گا۔

اسلامی تعلیمات میں چونکہ اعلیٰ اخلاقی نظام کی اساس خوف خدا اور آنحضرت کے احباب اور خوف پر بھی گئی
ہے۔ اسی طرح کسی جرم یا تنازع کے سلسلے میں گواہی یا شہادت کو بھی یہی اساس فراہم کی گئی ہے۔ قرآن حکیم اس اساس کی
اہمیت کو منظر رکھتے ہوئے چھی، صاف اور کھڑی بات کرنے کی تلقین فرماتا ہے اسی تناظر میں یہ تحریر کیا گیا ہے۔

ارشاد باری تعالیٰ ہے

يَا أَيُّهَا الَّذِينَ آمَنُوا إِنَّقُولَهُ وَقُولُوْأَقْوَلَأَسْدِيدَأَلَ

ترجمہ: اے ایمان والو، اللہ سے ڈر اور راستی کی بات کہو (جبات بھی جس موقع پر بھی کہو وہ مضبوط
اور کھڑی ہو اور اس میں عدل و اعتدال سے تجاوز نہ ہو)۔

اور پھر ارشاد فرمایا

وَلَا تَبْلُسوْ الْحَقِّ بِالْبَاطِلِ وَتَكُنُواْ الْحَقَّ وَأَنْتُمْ تَعْلَمُونَ۝

ترجمہ: اور حق کو جھوٹ کے ساتھ مت ملا اور جانتے ہو جنتے حق کو مت چھاؤ۔

گویا قرآن حکیم معاشرتی زندگی میں ہر معاملہ میں صاف گوئی اور چھی بات کرنے کی تلقین کرتا ہے۔ اور ساتھ
ساتھ چھی گواہی نہ دینے والوں کی بھتی سے مدمت بھی کرتا ہے قرآن حکیم ایسے شخص کو ظالم فرار دیتا ہے جو جان بوجھ کر چھی
گواہی نہ دے اس حوالے سے قرآن کا ارشاد ہے۔

وَمَنْ أَظْلَمُ مَمْنُ كُنْتُمْ شَهَادَةً عَنْهُ مِنَ اللَّهِ۝

ترجمہ: اور جو شخص شہادت کو چھپائے اللہ کے نزدیک اس سے بڑھ کر کون ظالم ہو گا۔

عصر حاضر میں ہم معاشرے کی حالت زار کا جب جائزہ لیتے ہیں تو یہ حقیقت سامنے آتی ہے کہ عدالتوں میں
پیش ہونے والے مقدمات میں چھی گواہان کم ہی نظر آتے ہیں۔ معاشرے کا عام مزاج بن چکا ہے کہ جہاں کہیں کوئی
واعقد پیش آتا ہے کسی مرد کے ساتھ ظلم یا زیادتی سرعام بھی ہو رہی ہو تو لوگ موقع سے فقط اس لئے بھاگ جاتے ہیں۔ کہ
انہیں کل گواہی دینی پڑے گی لہذا انتیجہ یہ نکلتا ہے کہ عدالتوں میں جھوٹی چھی بھی گواہیاں پیش کی جاتی ہیں۔ مجرم صاحبان
ان کے مطابق فیصلہ دیتے ہیں بحیثیت مسلمان ہونے کے قرآن حکیم چھی گواہی کو وجہ قرار دیتا ہے اور ایک مسلمان کے

اندر یہ اخلاقی و صفت پیدا کرتا ہے کہ ہر صورت میں گواہی دے اور کسی بھی حالت میں اسے چھپانے کی کوشش کرے۔ اگر وہ ایسی حرکت کرے گا تو وہ گنہگار ہو گا جیسا کہ اس آیت قرآنی میں بیان کیا گیا۔ ارشاد ہوتا ہے:

وَلَا تَكُمُوا الشَّهادَةَ وَمَنْ يَكْتُمْهَا فَإِنَّهُ أَنَمِّ لِقَلْبَهُ۔^۵

ترجمہ: یعنی شہادت کو مت چھاؤ جو کوئی اسکو چھائے گا وہ دل کا گنہگار ہو گا۔

اس آیت کے ضمن میں بحث کرتے ہوئے مولانا محمد علی الصدیقی کا نذر حلوی تحریر کرتے ہیں۔

”اس میں تمام قانونی معاملات شامل ہیں مثلاً نکاح، مہر، وصیت وغیرہ اور شہادت چھپانے کی ساری صورتیں اس میں آجاتی ہیں مثلاً اداۓ شہادت سے گریز کرنا، یا شہادت میں واقعات کو صحیح بیان نہ کرنا۔ اللہ تعالیٰ نے ان تمام معاملات میں عام طور پر اور جہاں حقوق کا سوال ہو وہاں خاص طور پر شہادت کے چھپانے سے منع فرمایا ہے اگر کہیں کسی معاملہ کے دو گواہ ہوں اور گواہی کی ضرورت پڑ جائے تو ان پر گواہی دینا فرض عین ہے جو تماز، روزہ کی طرح ان کے لئے لازمی ہے۔ لیکن اگر دو کے علاوہ اور بھی گواہ موجود ہوں تو پھر گواہی فرض کفایہ ہے اگر کچھ لوگ دیدیں تو یہ فرض سب کے ذمہ ساقط ہو جائے گا ورنہ سب گنہگار ہونگے۔“^۶

قرآن حکیم معاشرتی زندگی میں عدل قائم رکھنے کے لئے ایک گواہ کو عدل و انصاف سے کام لینے کی تلقین کرتا ہے۔ ہر دوستی اور دشمنی سے بالآخر ہو کر اللہ تعالیٰ کی رضا کے لئے بھی گواہی دینے کی ترغیب دی ہے گواہی دینے وقت کسی تعلق کی رعایت سے اس میں کمزوری آئی چاہئے اور نہ کسی دشمنی وعداوت سے گواہی سے احتراز کرے اس سلسلے میں قرآن حکیم کا ارشاد گرامی ہے۔

يَا أَيُّهَا الَّذِينَ آمَنُوا كُوْنُ أَقْوَامِينَ بِالْقَسْطِ شُهَدَاءِ اللَّهِ وَلَوْ عَلَى أَنْفُسِكُمْ أَوْ الْوَالِدِينِ وَالْأَقْرَبِينَ إِنْ يَكُنْ غَنِيًّا أَوْ فَقِيرًا فَاللَّهُ أَوْلَى بِهِمَا فَلَا تَبْيَغُ الْهَوَى إِنْ تَعْدِلُو وَ إِنْ تَلُوْ وَ تَعْرُضُوا فَإِنَّ اللَّهَ كَانَ بِمَا تَعْمَلُونَ خَبِيرًا۔

ترجمہ: ”اے ایمان والو، انصاف پر قائم رہو اور اللہ سے (ذرتے رہو) گواہی دو (یعنی بھی کچھ بات بیان کرو) اگرچہ وہ گواہی خود تمہارے خلاف ہی کیوں نہ ہو یا تمہارے والدین یا عزیز واقارب کے خلاف ہو۔ اگر کوئی مالدار یا مغلس ہے تو اللہ تعالیٰ ان کا تم سے زیادہ نگہبان ہے تم انصاف کو چھوڑ کر اپنے نفس کی خواہش پر مت چلو اور اگر تم گواہی میں اونچ نجٹ کرو گے (یعنی جان بوجھ کر کسی کو بجاوے گے) تو (یاد رکھو) اللہ تعالیٰ تمہارے کاموں کی خبر رکتا ہے۔“

اس آیت کے ضمن میں ابن کیش لکھتے ہیں۔ ”اللہ تعالیٰ ایمانداروں کو حکم دیتا ہے کہ وہ عدل و انصاف پر مضبوطی سے بھر رہیں۔ اس سے ایک انج ادھر ادھرنہ سر کیں، ایسا نہ ہو کہ کسی کے ذر کی وجہ سے یا کسی لائق کی بناء پر یا کسی خوشامد میں یا کسی پر حکما کریا کسی کی سفارش سے عدل و انصاف چھوڑ دیتیں سب ملکوں عدل کو قائم و جاری کریں۔ ایک دوسرے کی اس معاملہ میں مدد کریں اور خلق خدا میں عدالت کے سکے جمادیں۔ اللہ کے لئے گواہ بن جائیں۔

حضور ﷺ کا ارشاد ہے

”بہترین گواہ وہ ہیں جو دیافت کرنے سے پہلے ہی کچی گواہی دے دیں۔“ کے قرآن حکیم گواہی کی اہمیت کو مد نظر رکھتے ہوئے گواہ کو یہ تلقین کرتا ہے کہ جب اسے گواہی کے لئے طلب کیا جائے تو وہ قطعاً انکار نہ کرے اور گواہی کے لئے اپنے آپ کو بیش کر دے۔ اس سلسلے میں قرآن کی آیت ملاحظہ ہو، ارشادِ ربیٰ ہے۔

وَلَا يَأْبَ الشَّهَدَةُ إِذَا مَأْذُونٌ ۝

ترجمہ: اور جب گواہوں کی (گواہی کے لئے) طلب کیا جائے تو انہیں انکار نہیں کرنا چاہئے۔

اس آیت کے ذیل میں تفسیر مظہری میں درج ہے کہ:

”بعض علماء نے کہا کہ طلب کئے جانے سے مراد ہے گواہ بن جانے کے لئے طلب ہونا چونکہ آئندہ ایسے لوگوں کو شاہد بننا ہوتا ہے اس لئے جاؤ اپنے سے ہی ان کو شہداء فرمادیا۔ اس تفسیر پر بعض لوگوں نے کہا کہ امر و جوی ہے بعض نے کہا اگر کوئی اور شاہد نہ ہو تو واجب اور دوسرے گواہ نہ ہوں تو تعمیل طلب واجب نہیں اختیاری ہے یہی قول حسن بصری کا ہے بعض کے نزدیک امر احتیابی ہے کچھ علماء نے طلب سے مرادی ہے ادائے شہادت کے لئے طلب۔ یہی قول مجاهد، عکرمہ، اور سعید بن جبیر گا ہے۔“^۹

معالم القرآن کے مصنف اس آیت پر تبصرہ کرتے ہوئے رقمطر از ہیں۔

”جن صورتوں میں گواہی فرض عین ہو مثلاً ایک مقدمہ کے دو ہی آدمی گواہ ہوں اور کوئی شخص اس معاملہ کا عینی شاہد نہ ہو تو طلب کئے جانے کی صورت میں گواہی دینے سے انکار کرنا حرام ہے اگر کسی کے گواہی نہ دینے سے کسی کا حق مارا گیا یا کسی بے گناہ پر زیادتی کی گئی ہو تو گواہی دینے والا گنہگار ہو گا۔ جن صورتوں میں گواہی فرض کفایہ ہو (مثلاً جہاں گواہی دینے والے بہت ہوں) وہاں طلبی پر گواہی شدیداً سخت ناپسندیدہ بات ہے اور مسلمان کی شان سے بعید تر“^{۱۰}

گواہی کسی بھی مقدمے کے نتیجے پر اثر انداز ہو جاتی ہے اور اس کی نوعیت کو کسی بھی طرح سے تبدیل کر سکتی ہے اور جھوٹی گواہی کسی بھی بے گناہ کو سزا دلو سکتی ہے اور گناہ گار کو تحفظ دے سکتی ہے اگر گواہ جانبدارانہ روایہ رکھتے ہوئے یا کسی خاص دباؤ یا مفاد کے نتیجے میں گواہی پر آمادہ ہو تو یہ سراسر زیادتی کے ذمہ میں آتا ہے۔ لہذا قرآن حکیم گواہی دیتے وقت انصاف سے گواہی لینے کی تلقین کرتا ہے تا کہ معاشرے میں عدل کے تقاضے کا حقہ پورے ہو سکیں۔ ارشاد ربانی ہے۔

يَا أَيُّهَا الَّذِينَ آمَنُوا كُنُوتُكُوَنُوا فَوَّا مِينَ لِلَّهِ شَهَدَاءِ بِالْقِسْطِ وَلَا يَجْرِي مَنْكُمْ شَنَآنُ قَوْمٍ

عَلَى إِلَّا تَعْدِلُوا اغْدِلُوا هُوَ أَقْرَبُ لِلْتَّقْوَىٰ وَاتَّقُوا اللَّهُ إِنَّ اللَّهَ حَبِيبٌ بِمَا تَعْمَلُونَ إِلَّا

ترجمہ: اے ایمان والوں اللہ کے واسطے انصاف کے ساتھ گواہی دینے میں مستعد ہو اور ایسا نہ ہو کہ

لوگوں کی عدالت تم سے گواہی دینے میں بے انصافی کرائے انصاف کرو کے انصاف ہی پر ہیز

گاری تک پہنچنے کا قریب ترین راستہ ہے۔ اور اللہ سے ڈر کیونکہ وہ تمہارے اعمال کی خبر رکھتا ہے۔

قرآن حکیم گواہ کے کردار کی چھان میں کر کے اس کے بیان پر اعتبار کرنے کی تعلیم دیتا ہے۔ ارشاد ہوتا ہے:

يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ بِنَيْأَةٍ فَتَبَيَّنُوا إِلَّا

ترجمہ: یعنی مونو گر تمہارے پاس ایسا آدمی کوئی بات کرے جس کا کردار مشتبہ ہو تو اس کی بات کی

اچھی طرح چھان میں کر لیا کرو۔

یعنی کسی فاسق اور بد کردار آدمی کی اطلاع پر فوراً اکوئی اقدام نہیں کرنا چاہئے بلکہ اس کی پوری تحقیق کے بعد جب اطمینان ہو جائے کہ اطلاع یا پورث صحیح تھی تب کوئی کارروائی کرنی چاہئے بالخصوص آج کل کے پیشہ ور گواہوں اور پولیس ناؤں کے بیانات پر اعتماد کرنے سے قبل اس بہادیت ربانی پر عمل کر لیا چاہئے۔^{۱۷۱}

”قرآن حکیم شہادت بالقرآن Circumstantial Evidence کو معتر قرار دیتا ہے“^{۱۷۲}

قرآن حکیم میں ارشاد ہوتا ہے۔

وَرَأَدَتْهُ الْقُلُّ هُوَ فِي بَيْتِهَا عَنْ نَفْسِهِ وَعَلَقَتِ الْأَبُوَابَ وَقَالَتْ هَيْتُ لَكَ قَالَ
مَعَاذَ اللَّهِ إِنَّهُ رَبِّي أَخْسَنَ مَثْوَىٰ إِنَّهُ لَا يَفْلُحُ الظَّالِمُونَ ۝ وَلَقَدْ هَمَّتْ بِهِ وَهَمَّ بِهَا
لَوْلَا أَنْ رَأَى بُرْهَانَ رَبِّهِ كَذَلِكَ لِنَصْرِفَ عَنْهُ السُّوءَ وَالْفَحْشَاءَ إِنَّهُ مِنْ عِبَادِنَا
الْمُحْلَّصِينَ ۝ وَاسْتَبَقَ الْبَابَ وَقَدَّثُ قِيمَتَهُ مِنْ ذِبْرٍ وَالْفَيَا سَيْدَهَا لَهُ الْبَابِ
قَالَتْ مَا جَزَاءُ مَنْ أَرَادَ بِأَهْلِكَ سُوءًا إِلَّا أَنْ يُسْجَنَ أَوْ عَذَابٌ أَلِيمٌ ۝ قَالَ هِيَ
رَأَدَتْنِي عَنْ نَفْسِي وَشَهَدَ شَاهِدٌ مِنْ أَهْلِهَا إِنْ كَانَ قِيمَتُهُ قُدْ مِنْ قُبْلٍ فَصَدَقَتْ

وَهُوَ مِنَ الْكَاذِبِينَ ۝ وَإِنْ كَانَ قَمِيْصَهُ فُدًّا مِنْ ذُبْرٍ فَكَذَبَتْ وَهُوَ مِنَ الصَّادِقِينَ ۝
فَلَمَّا رَأَى قَمِيْصَهُ فُدًّا مِنْ ذُبْرٍ قَالَ إِنَّهُ مِنْ كَيْدِكُنَّ إِنَّ كَيْدِكُنَّ عَظِيمٌ ۝ يُوسُفُ
أَغْرِضَ عَنْ هَذَا وَاسْتَغْفِرِي لِلَّذِنِكَ إِنَّكَ كُنْتَ مِنَ الْخَاطِئِينَ ۝

ترجمہ: ”اور جس عورت کے گھر یوسف (علیہ السلام) رہے تھے وہ ان پر مقتول ہو گئی اور ان سے اپنا مطلب حاصل کرنے کے لئے ان بھلانے پھسلانے لگی اور (گھر کے) سارے دروازے بند کر دیئے اور کہنے لگی آجاؤ تم ہی سے کہنی ہوں یوسف نے کہا اللہ چھائے وہ میرا رب ہے اس نے مجھ کو کیسا اچھا لٹھکا نہ دیا، ظالموں کی فلاح نہیں ہوا کرتی۔ اور اس عورت کے دل میں ان کے ساتھ (فعل بدکا) چند ارادہ پیدا ہو گیا اور یوسف اگر اپنے رب کی برحان نہ دیکھ لیتے تو ان کے دل میں بھی اس کے ساتھ یہ ارادہ پیدا ہو جاتا اسی طرح ہم نے ان کو علم دیا تاکہ ہم ان سے صیغہ اور کبیرہ گناہوں کو دور کھین۔ وہ ہمارے برگزیدہ بندوں میں سے تھے اور وہ دونوں آگے پیچھے کے دروازوں کی طرف دوڑے اور اس عورت نے انکا کرتا پیچھے سے چھاڑ ڈالا اور دونوں نے (اتفاقاً) اس عورت کے شوہر کو دروازے کے پاس کھڑا اپایا۔ بولی جو شخص تیری یوں کے ساتھ بدکاری کا ارادہ کرے اس کی سزا بجو اس کے اور کیا (ہو سکتی) ہے کہ وہ جیل خانہ میں بھیجا جائے یا اور کوئی دردناک سزا ہو۔ یوسف (علیہ السلام) نے کہا یہی مجھ سے اپنا مطلب نکالنے کو مجھ کو پھسلاتی تھی اور (اس موقع پر) اس عورت کے خاندان میں سے ایک گواہ نے شہادت دی کہ ان کا کرتا (دیکھ کہاں سے پھٹا ہے) اگر آگے سے پھٹا ہے تو عورت پچھی ہے اور یہ جھوٹے اور اگر وہ کرتا پیچھے سے پھٹا ہے تو (عادۃ پیشی ہے کہ) عورت جھوٹی اور یہ سچے۔ پس جب (عزیز نے) ان کا کرتا پیچھے سے پھٹا ہوا دیکھا تو (عورت سے) کہنے لگا یہ تم عورتوں کی چالاکی ہے بیٹک تھماری چالا کیاں بھی غصب کی ہی، ہوتی ہیں اسے یوسف اس بات کو جانے دو، اور اے عورت تو اپنے گناہ کی معانی مانگ بیٹک سر اسرت ہی قصور دار ہے“

یہاں حضرت یوسف علیہ السلام کی پاکدامتی اور اس عورت کے ارادہ بد کی کوئی اور ظاہری شہادت موجود نہیں تھی۔ صرف یہ قرینہ تھا کہ ان کی قمیص پیچھے سے پھٹی ہوئی تھی جو ظاہر ہے کہ حضرت یوسف علیہ السلام کے جان پیچا کر بھاگنے اور اس عورت کے روکنے کی کوشش ہی میں پھٹ سکتی تھی۔“ ۱۷۳

قرآن کی شہادت کی ایک دوسری مثال قرآن حکیم میں اس طرح بیان کی گئی ہے۔

وَجَاءُوا أَبْنَاهُمْ عِشَاءً يَنْكُونُ ۝ فَأَلْوَا يَا أَبْنَا إِنَّا ذَهَبْنَا نَسْبَقُ وَتَرْكَنَا يُوسُفَ عِنْدَ
مَاتَاعِنَا فَأَكَلَهُ الذَّئْبُ وَمَا أَنْتَ بِمُؤْمِنٍ لَنَا وَلَوْ كُنَّا صَادِقِينَ ۝ وَجَاءُوا عَلَىٰ قَمِيصِهِ
بِدِيمٍ كَذِيبٍ قَالَ بَلْ سَوْلَثُ لَكُمْ أَنفُسُكُمْ أُمُراً فَصَبَرْ حَمِيلٌ وَاللَّهُ الْمُسْتَعَانُ عَلَىٰ
مَا تَصِفُونَ ۝

ترجمہ: اور (ادھر) وہ لوگ اپنے باپ کے پاس عشاء کے وقت روتے ہوئے پنچ کہنے لگے ابھم سب تو آپس میں دوڑنے لگے اور یوسف کو ہم نے اپنے سامان کے پاس چھوڑ دیا۔ اس (اتفاقاً) ایک بھیزیا (آیا اور ان کو) کھا گیا۔ اور آپ تو ہمارا کا ہے کو یقین کرنے لگے ہم کیسے ہی سچے (کیوں نہ) ہوں۔ اور وہ یوسف کی قمیص پر جھوٹ موت کا خون بھی لگالائے تھے۔ یعقوب (علیہ السلام) نے فرمایا بلکہ تم نے اپنے دل سے ایک بات بنالی ہے۔ سو (غیر) خبر کرو گا جس میں شکایت کا نام تک نہ ہو گا اور جو باتیں تم بناتے ہو ان میں اللہ ہی مدد کرے۔

یہاں ایک جلیل القدر بیغیر نے حضرت یوسف کی قیص اور ان کا میہنہ خون دیکھ کر ہی بیغیر کی چشم دید گواہ کے برادران یوسف کو ملزم ٹھہراتے ہوئے فرمایا بلکہ تم نے اپنے دل سے ایک بات بنالی ہے قرینہ قاطعہ کی بنیاد پر حضرت یعقوب کا یہ فیصلہ فوجداری معاملات میں قرینہ کے قابل قول ثبوت ہونے کی ایک اہم مثال ہے۔^{۱۸}

ذکورہ بالا دونوں کی آیات کریمہ سے شہادت بالقرآن کی وضاحت ہو چکی ہے۔ قرآن حکیم نفاذ عدل و انصاف کے لئے جہاں زبانی گواہی کو اہم قرار دیتے ہوئے اس کے تمام لوازمات کو اہمیت دیتا ہے وہاں قرآنی شہادت کو بھی معاملات کے تصفیے کے لئے بنیاد بنتا ہے۔ اس سے اندازہ ہوتا ہے کہ قرآن حکیم معاشرتی زندگی میں بالکل فطری انداز میں رہنمائی کرتا ہے۔ کیونکہ اگر عصر حاضر میں مشاہدہ کیا جائے تو قرآنی شہادتیں اکثر مقدمات میں فیصلہ کن کردار ادا کرتی ہیں۔ اور معاملے کی تہہ تک پہنچنے میں معاون ہوتی ہے۔

قرآن حکیم شہادت کے حوالے سے دستاویزی ثبوت کو بھی اہم قرار دیتا ہے۔ اس سلسلے میں قرآنی احکامات ملاحظہ ہوں۔ ارشاد ربانی تعالیٰ ہے۔

يَاٰيُهَا الَّذِينَ آمَنُوا إِذَا تَدَابَّرْتُم بِدِينِ إِلَيْ أَجْلٍ مُّسَمٍ فَأَكْتُبُهُ وَلَيُكْتَبْ بِيَنْكُمْ
كَاتِبٌ بِالْعَدْلِ وَلَا يَأْبُكَاتِبْ أَنْ يَكْتُبَ كَمَا عَلِمَهُ اللَّهُ فَلَيُكْتَبْ وَلَيُمْلِلَ الَّذِي
عَلَيْهِ الْحَقُّ وَلَيُقْرَأَ اللَّهُ رَبَّهُ وَلَا يَخْسُنْ مِنْهُ شَيْئًا فَإِنْ كَانَ الَّذِي عَلَيْهِ الْحَقُّ سَفِيهًا أَوْ

ضَعِيفًا أَوْ لَا يَسْتَطِعُ أَن يُمْلَأْ هُوَ فَلِيُمْلِلُ وَلِيُّهُ بِالْعَدْلِ وَاسْتَشْهِدُوا شَهِيدَيْنِ مِنْ رِجَالِكُمْ فَإِنْ لَمْ يَكُونَا رِجَالَيْنِ فَرَجُلٌ وَامْرَأَتَانِ مِمَّنْ تَرْضَوْنَ مِنَ الشَّهَادَةِ أَنْ تَضْلِلَ إِحْدَاهُمَا فَتُذَكِّرَ إِحْدَاهُمَا الْأُخْرَى وَلَا يُأْبَ الشَّهَادَةِ إِذَا مَأْدُغُوا وَلَا تَسْأَمُوا أَنْ تَكْتُبُوهُ ضَعِيفًا أَوْ كَبِيرًا إِلَى أَجْلِهِ ذَلِكُمْ أَقْسَطُ عِنْدَ اللَّهِ وَأَقْوَمُ لِلشَّهَادَةِ وَأَذْنَى إِلَّا تَرْتَابُوا إِلَّا أَنْ تَكُونَ تِجَارَةً حَاضِرَةً تُدِيرُونَهَا بَيْنَكُمْ فَلَيْسَ عَلَيْكُمْ جَنَاحٌ إِلَّا تَكْتُبُوهَا وَأَشْهِدُوا إِذَا تَبَاعَتُمْ وَلَا يُضَارَّ كَاتِبٌ وَلَا شَهِيدٌ وَإِنْ تَعْلَمُو فَإِنَّهُ فُسُوقٌ بِكُمْ وَأَنْقُوا اللَّهُ وَيَعْلَمُكُمُ اللَّهُ وَاللَّهُ بِكُلِّ شَيْءٍ عَلَيْهِمْ ۝ وَإِنْ كُنْتُمْ عَلَى سَفَرٍ وَلَمْ تَجِدُوا كَاتِبًا فِي هَذِهِ مَقْبُوضَةٍ فَإِنْ أَمِنْتُمْ بَعْضَكُمْ بَعْضًا فَلِيُؤْذَ الَّذِي أُوتِمَ أَمَانَةَ وَلِيُتَقَبَّلَ اللَّهُ رَبُّهُ وَلَا تَكْمِلُوا الشَّهَادَةَ وَمَنْ يَكْمِلُهَا فَإِنَّهُ آثِمٌ قَبْلَهُ وَاللَّهُ بِمَا تَعْمَلُونَ عَلَيْهِمْ ۝

ترجمہ: اے ایمان والو، جب معاملہ کرنے لگو ادھار کا ایک میعاد متعین تک کیلئے اس کو لکھ لیا کرو، اور یہ ضروری ہے کہ تمہارے آپس میں (جو) کوئی لکھنے والا (ہو وہ) انصاف کے ساتھ لکھے اور کوئی لکھنے والا لکھنے سے انکار نہ کرے، جیسا کہ اللہ تعالیٰ نے اس کو لکھنا سکھا دیا ہے اس کو بھی چاہئے کہ لکھ دیا کرے اور وہ شخص لکھوائے جسکے ذمہ حق واجب (الادا) ہو اور اللہ تعالیٰ سے جو اس کا پروردگار ہے ڈرتا ہے۔ اور اس میں ذرا بھی (لکھوانے میں) کمی نہ کرے۔ پھر جس شخص کے ذمہ حق واجب تھا وہ اگر بیوقوف (خفیف العقل) ہو یا ضعیف البدن (کمزور ناتوان) ہو یا خود لکھانے کی قدرت نہ رکھتا ہو تو اس کا کارکن (یا وکیل) ٹھیک ٹھیک طور پر لکھوادے۔ اور وہ شخصوں کو اپنے مردوں میں سے گواہ (بھی) بنالیا کرو، پھر اگر وہ دو گواہ مرد (میر) نہ ہوں تو ایک مرد اور دو عورتیں (گواہ بنالی جائیں) ایسے گواہوں میں سے جن کو تم پسند کرتے ہو تو ان دونوں عورتوں میں سے کوئی ایک بھی بھول جائے تو ان میں سے ایک دوسری کو یاد دلادے اور جب وہ گواہوں کو بلا یا جائے تو وہ انکار نہ کر دیں۔ اور تم اس کے (بار بار) لکھنے سے اکتیا ملت کرو خواہ وہ معاملہ چھوٹا ہو یا بڑا یہ لکھ لینا انصاف کا زیادہ قائم رکھنے والا ہے۔ اللہ کے نزدیک اور شہادت کا زیادہ درست رکھنے والا ہے اور یہ زیادہ سزاوار ہے اس بات کا کتم (معاملہ کے متعلق) کسی شبہ میں نہ پڑو گریہ کہ سودا دست بدست ہو جسکو باہم لیتے دیتے ہو تو اس کے نہ لکھنے میں تم پر کوئی الزام نہیں اور

(اسمیں بھی اتنا ضرور کر لیا کرو کہ) خرید و فروخت کے وقت گواہ کر لیا کرو اور کسی کا تب کو تکلیف نہ دی جائے اور نہ کسی گواہ کو اور اگر تم ایسا کرو گے تو اس میں تم کو گناہ ہو گا اور اللہ سے ڈر اور اللہ تعالیٰ (کاتم پا احسان ہے کہ) تم کو تعلیم فرماتا ہے اور اللہ تعالیٰ سب چیزوں کو جانے والا ہے اور اگر تم کہیں سفر میں ہو اور (وہاں) کوئی کاتب نہ پاؤ تو ذہن رکھنے کی چیزیں یہیں جو قضیہ میں دے دی جائیں اور اگر تم میں سے ایک دوسرے کا اعتبار کرتا ہو تو جس شخص کا اعتبار کر لیا گیا ہے اس کو چاہئے کہ دوسرے کا حق (پورا پورا) ادا کر دے اور اللہ تعالیٰ سے جو اس کا پردہ رکار ہے ڈرے۔ اور گواہی کو مت چھپاو جو شخص اس کو چھپائے گا اس کا دل گنہگار ہو گا اور اللہ تعالیٰ تھمارے کئے ہوئے کاموں کو خوب جانتا ہے۔

اسلامی قانون شہادت کے سلسلہ میں یہ آیت نہایت اہمیت رکھتی ہے اس سے بہت سے احکام نکلتے ہیں جن کا

خلاصہ یہ ہے۔

- 1۔ دیوانی معاملات کو ضبط تحریر میں لے آنا اور دستاویز مرتب کر لینا بہتر ہے۔
- 2۔ جو شخص دستاویزات مرتب کرے وہ پوری دیانت داری اور عدل و انصاف کے تقاضوں کو پورا کرتے ہوئے دستاویزات مرتب کرے دستاویز ایسی ہو کہ تمام متعلقہ فریقوں کے حقوق و واجبات کی اس میں رعایت رکھی گئی ہو۔
- 3۔ جو شخص دستاویزات مرتب کرنا چاہتا ہو اس کو دستاویز تیار کرنے سے انکار نہیں کرنا چاہئے۔
- 4۔ دستاویزات کا مضمون وہ شخص لکھوائے جس کے ذمہ حق بنتا ہو، یعنی جس پر Liability عائد ہوتی ہے۔
- 5۔ اگر وہ شخص جس کے ذمہ حق بنتا ہو خود دستاویز کا مضمون نہ لکھوائے اس کا ولی (ایجٹ یا وکیل) اس کی طرف یکاں کر دے۔
- 6۔ عام دیوانی معاملات میں گواہی کا نصاب دو مسلمان مرد ہیں اگر دو مسلمان مرد موجود نہ ہوں تو ایک مرد موجود ہوں تو ایک مرد اور دو عورتیں بھی گواہ بن سکتی ہیں۔
- 7۔ گواہ ایسے لوگ ہوں جن کی سیرت و کردار سے گواہ بنانے والا راضی و مطمئن ہو۔
- 8۔ گواہ کو جب گواہی دینے کے لئے بلا یا جائے یا اس کی ضرورت پڑے تو اس کی گواہی دینے سے انکار نہیں کرنا چاہئے۔
- 9۔ روز مرہ لین دین میں دستاویز لکھنا ضروری نہیں۔
- 10۔ ہر قسم کا لین دین میں گواہ بنالیما مفید ہے۔

- 11۔ گواہ کو گواہی دینے میں کسی مشکل یا وقت میں نہ ڈالا جائے۔
- 12۔ کسی دستاویز نو میں کوئی بھی مشکل یا وقت میں نہ ڈالا جائے۔
- 13۔ اگر سفر وغیرہ کی وجہ سے دستاویز کا لکھا جانا ممکن نہ ہو تو ذہن سے کام لیا جاسکتا ہے۔
- 14۔ اگر فریقین کے باہمی تعلقات بہت قربی اور پراغتماد ہیں تو ذہن کی بھی ضرورت نہیں۔
- 15۔ گواہی کا چھپانا جائز نہیں۔^{۲۰}

شہادت کی اہمیت اور مختلف مسائل

شافعی مسلک کے مطابق

امام ابوحنیفہ رحمۃ اللہ علیہ کے مطابق ”قاضی کے لئے کافی وہ جھوٹی شہادت کے جرم میں جھوٹی گواہی دینے والے کی تشبیہ کرائے اور اس کو سزا نہ دے۔ اس کے برخلاف صاحبین (امام ابو یوسف اور امام محمد) جھوٹی گواہی دینے کے لئے تعزیر اور قید کے قائل ہیں جس کی مقدار کاتیم قاضی خود اپنی صوابیدہ سے کرے گا۔ سزا کے بارے میں امام ابو یوسف سے پچاس اور ستر کوڑے بھی منقول ہیں۔ امام سرخی رحمۃ اللہ علیہ نے حضرت عمرؓ کا ایک قول بھی نقل کیا ہے کہ حضرت عمرؓ نے جھوٹے گواہ کے 40 کوڑے مارے اور اس کے چہرے کو کالا کر کے گشت کرایا۔^{۲۱}

شافعی مسلک کے مطابق

شافعی مسلک کی مستند کتاب المذہب میں لکھا ہے۔

”جب یہ ثابت ہو جائے کہ شاہد جھوٹا ہے تو امام کے لئے جائز ہو گا کہ وہ چاہے تو اس کو جسمانی سزا (ضربات) دے یا قید کرے یا تنبیہ کرے اور چاہے تو اس شخص کو اس کے بازار، جائے نماز اور قیلے میں پھرائے اور منادی کرائے کہ اے لوگو، جان لو کہ اس شخص نے جھوٹی گواہی دی ہے۔“^{۲۲}

حنبلی مسلک کے مطابق

علام ابن تدمام المقدسی حنبلی نے لکھا ہے۔

”جب حاکم جھوٹی شہادت سے واقف ہو جائے تو اسے چاہئے کہ جھوٹی شہادت دینے والے کو تعزیر دے اور اسکو ان مقامات پر گشت کرائے جہاں وہ شہرت رکھتا ہو اور یہ اعلان کر دیا جائے کہ یہ شخص جھوٹی شہادت دینے والا ہے اس سے بچو۔“^{۲۳}

ماکنی مسلک کے مطابق

”ماکنی فقہا بھی مذکورہ بالاشافعی اور حنبلی نقطہ نظر سے متفق ہیں ان کے نزدیک رشوت لے کر گواہی دینے والے کے حق میں بھی بھی سزا ہے۔“^{۲۴}

اور اسی طرح شیعہ مسلک کے مطابق

”بھوٹی گواہی کی صورت میں جس کسی معاملے میں گواہی دی گئی ہے۔ اگر وہ مالی معاملہ اور حاکم فیصلہ کر چکا ہے تو فیصلہ رد کر دیا جائے گا اور مال (مدی) سے واپس لے لیا جائے گا اگر واپسی مشکل ہو تو گواہوں پر تاو ان عائد ہو گا اور اگر سزا کا معاملہ ہو اور سزا دے دی گئی ہو تو شاحدوں سے قصاص لیا جائے گا۔“^{۲۵}

Conclusion

”شہادت اللہ تعالیٰ کی طرف سے ایک امانت ہے جسے ادا کرنا بندے کیلئے ضروری ہے۔“ شہادت کا چھپانا قرآن کریم کی نظر میں گناہ ہے لہذا ہر طرح کے دباؤ مفادات اور تعلقات سے بالاتر ہو کر فقط اللہ تعالیٰ کی رضا جوئی اور اسی پر بھروسہ کرتے ہوئے بلا غرض و حرص گواہی دینا چاہیے اس کے ساتھ ساتھ بھوٹی گواہی دینے والوں کی سزا ضروری ہے تاکہ معاشرے میں جرم کی حوصلہ افزائی نہ ہو اور ہر فرد مظلوم کو اس کے حق اور برائی کے سد باب کے لئے مجرم کو قرار واقعی سزا دلوانے میں اپنا کردار ادا کرئے۔“

حوالہ جات

- ۱۔ القرآن سورہ الحزاب، آیت: ۷۰
- ۲۔ القرآن سورہ البقرہ آیت: ۲۳
- ۳۔ القرآن سورہ البقرہ: ۱۳۰
- ۴۔ القرآن سورہ البقرہ: ۲۸۳
- ۵۔ محمد علی صدیقی کانڈھلوی۔ مولانا، معالم القرآن، کتبیہ بخاری، سیالکوٹ ۱۹۷۶ء، جلد سوم، ص ۳۱۲، ۳۱۱
- ۶۔ القرآن سورہ النساء آیت: ۱۳۵
- ۷۔ ابن تیشر، علامہ، تفسیر ابن تیشر، کراچی، نور محمد صالح الطانق و کارخانہ تجارت، سان، ص ۱۱۲، ۱۱۱
- ۸۔ القرآن سورہ البقرہ آیت: ۲۸۲
- ۹۔ قاضی محمد شاۓ اللہ پانی پنی، علامہ تیرظی، دارالاشعاعت کراچی، ۱۹۹۶ء، ص ۱۳۳
- ۱۰۔ محمد علی صدیقی کانڈھلوی مولانا معالم القرآن، مجموعہ بالا، ص ۳۱۳
- ۱۱۔ القرآن سورہ المائدہ آیت: ۸
- ۱۲۔ القرآن سورہ الحجرات آیت: ۷
- ۱۳۔ محمود احمد غازی ادب القاضی، دارالتحقیقات اسلام آباد، ۱۹۸۳ء، ص ۱۲۹
- ۱۴۔ اردو دائرة معارف اسلامیہ، دانش گاہ پنجاب، لاہور، جلد ۱۱، ۱۹۷۵ء، ص ۹۵۸
- ۱۵۔ القرآن سورہ الیوسف، آیت: ۲۹، ۲۳
- ۱۶۔ محمود احمد غازی ادب القاضی، مجموعہ بالا، ص ۱۳۲
- ۱۷۔ القرآن سورہ الیوسف، آیت: ۱۸، ۱۶
- ۱۸۔ محمود احمد غازی ادب القاضی، مجموعہ بالا، ص ۱۳۷
- ۱۹۔ القرآن سورہ البقرہ آیت: ۲۸۳، ۲۸۲
- ۲۰۔ محمود احمد غازی ادب القاضی، مجموعہ بالا، ص ۱۳۳، ۱۳۲
- ۲۱۔ محمد بن احمد سرخسی، امام، امسیح ط، دارالعرف، بیروت، ۱۳۹۸ھ، ص ۱۳۵
- ۲۲۔ ابوسحاق شیرازی، الحمید ب، دارالاکفر، بیروت، سان، جلد ۲، ص ۳۲۰
- ۲۳۔ ابن قدمة المقدسی جبلی، علامہ، لمقتع ابن قدمۃ المقدسی، مطبع سلیمان، مصر، جلد ۳، سان، ص ۷۲۰
- ۲۴۔ عبد لیسع الایبی، خواہ الالکلی، مطبوع مصریہ بیالازہر، قاهرہ، سان، جلد ۲، ص ۲۳۷
- ۲۵۔ محمد الدین ابو جعفر الحنفی شرائع الاسلام، مکمل، مکتبہ شاطرپوریں، کلکتہ، ۱۹۳۹ء، جلد ۲، ص ۲۲۱